



காலா பூஷணம்

பாட்டுப்பாடி ஆடுவோம்
[சிறுவர் அபிநியம்பாடல்கள்]

தொகுப்பு:- P. P. அந்தோனிப்பிள்ளை (ஆசிரியர்)

"KALAA POOSHAANAM"
K.S.SIVAGNAANAJAH
REMOVED VICE PRINCIPAL
ADHYAPATHAM ROAD
KOKUVIL WEST

அச்சுப்பதிலு: மெய்கண்டான் அச்சகம் லிமிட்டெட்,
144, ஸ்ரான்லி வீதி — யாழ்ப்பாணம்.

முகவுரை

சிறுவருக்கு முன்னரே அறிமுகமான இப்பாடல் சில “முரசொலி” பத்திரிகையில் வெளியாகியுள்ளன. இருபாடல்கள் கல்வித் தினைக் களத்தினால் ஆண்டு மூன்றில் கற்பிக்கும் ஆசிரியர்களின் பயிற்சிக் காகத் தெரிவுசெய்யப்பட்டது. இப்பாடல்களைத் தொகுத்து சிறிய புத்தகமாக வெளியிடும் எனது எண்ணம் பல வருடங்களுக்குப் பிறகு இப்போதுதான் நிறைவேறியுள்ளது. எனது ஆக்கத்தை ஆசிரியர்களும் பெற்றேரும் வரவேற்பார்கள் என என்னுகிறேன்.

P. P. அந்தோனிப்பிள்ளை
ஆசிரியர்

15-05-89

பாட்டுப்பாடி ஆடுவோம்

பாட்டுப் பாடி ஆடுவோம்
 பாய்ந்து குதித் தோடுவோம்
 பாசத்தோடு கூடுவோம்
 பள்ளிச் சிறுவரோடு நாம்

அம்மா தந்த பாலை
 ஆசையோடு குடிப்போம்
 அப்பா சொல்லும் கதைகள்
 அருகில் சென்று கேப்போம்

வெள்ளைக் கண்று போலவே
 வேகமாக ஓடுவோம்
 புள்ளி மயிலைப் பேரவே
 துள்ளிக் குதித் தாடுவோம்

(பாட்டுப்பாடி)

அன்னை சொல்லைக் கேட்டு
 ஆர்வம் கம் படிப்போம்
 கண்ணைப் போலக் காக்கும்
 கடவுள் பாதம் பணிவோம்

தத்தித் தத்திப் பாயும்
 நவை போலத் தாவுவோம்
 கொத்திக் கொத்தி உண்ணும்
 தயிலைப் போலக் கூவுவோம்

(பாட்டுப்பாடி)

அம்மா

பால் தருவாள் அம்மா
 பழந் தருவாள் அம்மா
 கால் முகத்தைக் கழுவிக்
 கட்டி முத்தம் தருவாள்

விடியற் காலை எழுவாள்
 விறகு தேடி வருவாள்
 குடி யிருக்கும் விட்டடக்
 கூட்டிச் சுத்தம் செய்வாள்

அன்புடனே அழைப்பாள்
 அரவணத்து மகிழ்வாள்
 பண்பு மொழி பகர்வாள்
 பாசத்தையே சொரிவாள்

கண்ணப் போலக் காப்பாள் - துயர்
 காத்திருந்து களைவாள்
 வின்ன மதியைக் காட்டி
 வேடிக்கையும் செய்வாள்

அரிய வார்த்தை சொல்லி - என்ன
 அனுப்பி வைப்பாள் பள்ளி
 பெரியவனுய் வளர்ந்து - அவளின்
 பெயர் விளங்க வைப்பேன்

எங்கள் பாடசாலை

பாடசாலை நோக்கிப்
பாலர் நாமும் செல்வோம்
பாடல் பல இசைப்போம்
பழங் கதைகள் படிப்போம்

ஆட்டுக்குட்டிக் கதையும்
அழகு நிலாப் பாட்டும்
காட்டுப் புதினம் யாவும்
கேட்டு இன்பம் அடைவோம்

வண்ணக் கலவை கொண்டு
எண்ண மெல்லாம் வரைவோம்
மண்ணை அள்ளி எடுத்துச்
சின்ன வீடு அமைப்போம்

காசால் கிடைத்திடாத
கலைகளெல்லாம் அளிக்கும்
ஆசான் எம்மை அழைத்து
ஆதரவு தருவார்

எங்கள் வீட்டுப் பூஜை

எங்கள் வீட்டுப் பூஜை
எனது செல்லப் பூஜை
தொங்கித் தொங்கிப் பாயும்
தோளின் மீது தாவும்

படுத்திருக்கும் நாய்க்குப்
பக்கத்தில் போய்ச் சீறும்
பாய்ந்து கடிக்கப்போனால்
பார்த்துப் பார்த்து ஒடும்

[எங்கள் வீட்டு]

பாலை தன்னைத் தட்டிப்
பாலை நக்கிக் குடிக்கும்
பார்த்து அடிக்கப் போனால்
பதுங்கிப் பதுங்கி ஒடும்

(எங்கள் வீட்டு)

எங்கள் தோட்டம்

கத்தரி தக்காளி மிளகாய்
காய்த்துக் குலுங்குதே அழகாய்
சத்துள்ள உணவாகும் வெண்டி
சாப்பிடுவோம் கிரை சண்டி

பந்தலில் தொங்கியே ஆடும்
பாகற்காயோடு புடோலும்
சந்தையில் விற்றது போக
சாப்பிடுவோம் களிப்பாக

பற்றியே கொம்பினில் தாவி
பயறும் அவரையும் ஏறும்
முற்று முன்னே அவை பறித்து
முறித்தே கறி சமைப்போம்

வேலியில் படருதே பீர்க்கு
வீட்டின்மேல் பூசினி காய்க்கும்
வாளிப்பாய் வளருதே இங்கு
வத்தானை மரவள்ளிக் கிழங்கு



பாகி

வாலைத் தூக்கி ஒடிவரும்
வளைந்த கொம்பை ஆட்டிவரும்
பாலைப் பொழிந்து எமக்குத் தரும்
பச்சை அன்பாய் வளர்த்திடுவோம்

காலைப் பொழுது புலர்ந்தவுடன்
கதறும் கன்றைத் தேடிவரும்
மாலை நேரம் ஆணவுடன்
மகிழ்வாய் வீட்டை நாடிவரும்

நெய்யும் மோரும் அருந்திடுவோம்
நேர்த்தியான் தயிரும் உண்போம்
வையம் போற்றும் பச்சை நாழும்
வாழ்த்தி அன்பாய் வளர்த்திடுவோம்

பூல்லை மேய்ந்து வீடு வரும்
மெல்லப் படுத்து அசைபோடும்
இல்லந்தொறும் பச்சை நாழும்
செல்லமாக வளர்ப்போமே.



அறுக்கவை

மாங்காய் நல்ல புளிப்பு
 மாம்பழமோ இனிப்பு
 பாகற்காயோ கசப்பு
 பச்சை மின்காய் உறைப்பு

வாழைக்காயோ துவர்ப்பு
 வாழைப்பழம் இனிப்பு
 வாயில் போட்டால் கைப்பு
 கரையும் அந்த உப்பு

அணில்

பஞ்ச போன்ற உடலும்
 பவளம் போன்ற கோடும்
 குஞ்சம் போன்ற வாலும்
 குறு குறுத்த கண்ணும்

அந்தரத்தில் பாய்ந்து
 அடுத்த கிளையில் குந்தி
 தந்திரமாய்ப் பழத்தைத்
 தாவிப் பிடித்து உண்ணும்



அம்புலியே வா

அந்தரத்தில் பவனிவரும் அம்புலியே வா
 ஆசையுடன் வினையாட அருகினிலே வா
 சிந்துகின்ற உன்னேளியில் சிறுவர்கள் நாமே
 சிரித்து ஒடி மகிழ்ந்திருப்போம் சீக்கிரமாய் வா

தந்தம் போல நீயிருந்த நாளினிலே தான்
 தாவி யுண்ணைப் பிடிப்பதற்கு ஆசை கொண்டோமே
 பந்து போல நீயுமின்று வளர்ந்து விட்டாயே
 பார்த்துப் பார்த்துப் பரவசமே நாமடைந்தோமே

சொந்தமுடன் சுற்றிவரும் மின் மினிகள்தான்
 சொகுகடனே கண்சிமிட்டிப் பார்த்திருக்கயில்
 பிந்திப் பிந்தி நீயுமிப்போ வருவது என்ன
 பிறைநிலவாய் மறுபடியும் ஆனதுமென்ன

சுந்தரமாய் விண்வெளியில் சுற்றுகின்றூயே
 சூரியனும் வருமுன்னே ஒடுகின்றூயே
 சந்திரனே சிறுவர்கள் நாம் கூப்பிடும்போது
 சாகசமாய் மேகத்திலே மறைந்து விட்டாயே.



மாம்பழம்

பழுத்துத் தொங்கும் மாம்பழத்தைப்
பார்த்துப் பார்த்து எங்கியே
கழுத்தும் உளைஞ்சு போச்சுதே
காலும் கடுப்பு எடுக்குதே

தத்தித் தத்தி அணிலும் வந்து
தாவிப் பழத்தைத் தின்னுதே
கொத்திக் கொத்திக் காகம் ஒன்று
கோதிப் பழத்தை உண்ணுதே

பச்சைக் கிளியும் பறந்து வந்து
பாதிப் பழத்தைக் கண்டதும்
இச்சையோடு இருந்து கிளையில்
இனிய கணியை உண்ணுதே..



மாரிகாலம்

மாரிகாலம் வந்தத்டா
மழை பொழியப் போகுத்டா
ஏரியெல்லாம் நிறையுமடா
எங்களுக் கேன் பஞ்சமடா

கோடைவெயில் குறைந்தத்டா
கொடும் பனியும் நின்றத்டா
வாடைக் காற்று வீசுத்டா
வானில் வில்லும் தோன்றுத்டா

வானம் கறுக்குத்டா
வான் முகிலும் செருத்டா
காணக்குயிலோசை தினம்
காற்றில் கலக்குத்டா

குளிர் காற்று வீசுத்டா - மழை
கொட்டி நிலம் நினையுத்டா
எழில் நிறைந்த காட்சியடா
எங்கும் வெள்ளாம் பெருஞ்சுத்டா.

பச்சைப்புல் வளருத்டா-மந்தை
பசியாற மேயுத்டா
இச்சையுடன் பால் தயிர்மோர்
ஏராளம் உண்போமடா

கார் பொழிந்த காரணத்தால்
களனி எங்கும் வெள்ளமடா
ஏர் ஒட்டிச் செல்லுகின்றூர்-உழவர்
எல்லோர்க்கும் இன்பமடா.

குரக்கன் விதைப்போம்

காட்டில் மரம் தறித்துக்
கட்டை வேரோடே பறித்துக்
கூட்டிக் குப்பை எரித்துக்
குரக்கன் விதைத்தோமே

வேவி கற்றியே அடைத்து
விதைத்த நாளிலே யிருந்து
வானம் பொழியுமென்று
வாரம் பல காத்தோமே

கொட்டும் மழை நனைத்துக்
குரக்கன் விதை முனைத்துப்
பட்டுத் துணியைப் போலே
பறந்து காற்றில் அசைந்திடுமே

முனைத்த நாளிலேயிருந்து
முரட்டுப் பன்றி யானையெல்லாம்
கலைத்தே காவல் காத்துக்
கதிரைக் கொய்து எடுத்தோமே

உரவினிட்டே இடித்து
உதிருகின்ற மணி சேர்த்துத்
திருகை சுற்றியே அரைத்துத்
தேறிய மா எடுப்போமே

மாவைப் பிசைந்து தட்டி
மணக்கும் நல்ல ரொட்டி சுட்டுத்
தேனில் தோய்த் தெடுத்துத்
தெவிட்டும் வரை உண்போமே.



